

प्रेषक,

सी0एस0 नपलच्याल,
सचिव,
उत्तराखण्ड शासन।

सेवा में,

परिवहन आयुक्त,
उत्तराखण्ड,
कुल्हान, सहस्त्रधारा रोड़
देहरादून।

परिवहन अनुभाग-2

देहरादून: दिनांक 9 सितम्बर, 2016

विषय- अल्मोड़ा में आई0एस0बी0टी0 के निर्माण हेतु धनराशि अवमुक्त करने के संबंध में।

महोदय,

उपर्युक्त विषयक अल्मोड़ा में आई0एस0बी0टी0 के निर्माण हेतु आगणन की आंकलित धनराशि ₹ 1788.49 लाख के सापेक्ष टी0ए0सी0 द्वारा औचित्य पूर्ण धनराशि ₹ 1595.59 लाख तथा उत्तराखण्ड अधिप्राप्ति नियमावली, 2008 के अनुसार ₹ 54.31 लाख, इस प्रकार कुल धनराशि ₹ 1649.90 लाख (रु० सोलह करोड़ उनपन्चास लाख नब्बे हजार मात्र) की धनराशि पर अनुमोदन प्रदान किया गया है। वित्तीय वर्ष 2013-14 में शासनादेश दिनांक 28 फरवरी, 2014 द्वारा अल्मोड़ा में आई0एस0बी0टी0 के प्रतीकात्मक कार्यों हेतु ₹ 28.15 लाख तथा वित्तीय वर्ष 2015-16 में शासनादेश दिनांक 21 सितम्बर, 2015 द्वारा ₹ 2.00 करोड़ (कुल धनराशि रु० दो करोड़ अठ्ठाईस लाख पन्द्रह हजार मात्र) की स्वीकृति प्रदान की जा चुकी है।

प्रबन्ध निदेशक, उत्तराखण्ड परिवहन निगम के पत्र संख्या- 161नि०मु०/X/सी०एम०घो०-बागेश्वर डिपो स्था०/2016 दिनांक 29.07.2016 के माध्यम से कार्यदायी संस्था उत्तर प्रदेश राजकीय निर्माण निगम, देहरादून से प्राप्त पूर्व में स्वीकृत धनराशि का उपयोगिता प्रमाण-पत्र प्राप्त होने के क्रम में मुझे यह कहने का निदेश हुआ है चालू वित्तीय वर्ष 2016-17 में ₹ 1.50 करोड़ (रु० एक करोड़ पचास लाख मात्र) की धनराशि को आपके निर्वर्तन पर रखते हुए श्री राज्यपाल महोदय निम्न शर्तों एवं प्रतिबन्धों के साथ व्यय किये जाने की सहर्ष स्वीकृति प्रदान करते हैं :-

(i) उक्त धनराशि का उपयोग उत्तराखण्ड अधिप्राप्ति नियमावली, 2008 के प्राविधानों के अनुसार सुनिश्चित किया जायेगा।

(ii) कार्य प्रारम्भ करने से पूर्व विस्तृत आगणन/मानचित्र पर सक्षम अधिकारी से प्राविधिक स्वीकृति प्राप्त करनी आवश्यक होगी।

(iii) कार्य पर मदवार उतना ही व्यय किया जाये जितनी मदवार धनराशि स्वीकृत की गयी है। स्वीकृत धनराशि से अधिक व्यय कदापि न किया जाए।

(iv) कार्य करने से पूर्व समस्त औपचारिकतायें तकनीकी दृष्टि को मध्यनजर रखते हुए एवं विभाग द्वारा प्रचलित दरों/विशिष्टियों को ध्यान में रखते हुए निर्माण कार्य को सम्पादित करना सुनिश्चित करें।

(v) निर्माण सामग्री को उपयोग में लाने से पूर्व सामग्री का परीक्षण प्रयोगशाला से अवश्य करा लिया जाये तथा विशिष्टियों के अनुरूप सामग्री ही प्रयोग में लायी जाये।

(vi) विस्तृत आगणन में प्राविधानित डिजायन एवं मात्राओं हेतु सम्बन्धित कार्यदायी संस्था पूर्ण रूप से उत्तरदायी होंगे।

(vii) स्वीकृत विस्तृत आगणन के प्राविधानों एवं तकनीकी स्वीकृति के आगणन के प्राविधानों में परिवर्तन (केवल अपरिहार्य स्थिति की दशा में ही) करने से पूर्व सक्षम अधिकारी की सहमति अनिवार्य रूप से प्राप्त कर ली जाय।

(viii) मुख्य सचिव, उत्तराखण्ड शासन के शासनादेश संख्या- 2047/XIV-219(2006) दिनांक 30.05.2006 द्वारा निर्गत आदेशों का कड़ाई से पालन करने का कष्ट करें।

2. इस सम्बन्ध में होने वाला व्यय चालू वित्तीय वर्ष 2016-17 के आय व्ययक के अनुदान संख्या 24 के लेखाशीर्षक 5055-सड़क परिवहन पर पूंजीगत परियोजना 00-आयोजनागत 050-भूमि तथा भवन 14- अल्मोड़ा में आई0एस0बी0टी0 का निर्माण 24- वृहत निर्माण कार्य के नामे खाला जायेगा।

3. यह आदेश वित्त विभाग के शासनादेश संख्या-847/xxvii(1)/2016, दिनांक 26 जुलाई, 2016 के क्रम में जारी किये जा रहे हैं।

भवदीय


(सी0एस0 नपलच्याल)
सचिव।

संख्या-14 (1)/2016/117/IX/2008 तददिनांक।

प्रतिलिपि- निम्नलिखित को सूचनार्थ एवं आवश्यक कार्यवाही हेतु प्रेषित-

- 1- महालेखाकार, उत्तराखण्ड, ओबराय मोटर्स बिल्डिंग, माजरा, देहरादून।
- 2- महालेखाकार, आडिट, वैभव पैलेस-ब-1/105 इन्द्रानगर, देहरादून।
- 3- प्रबन्ध निदेशक, उत्तराखण्ड परिवहन निगम, देहरादून।
- 4- निदेशक, कोषागार एवं वित्त सेवाएं, उत्तराखण्ड, देहरादून।
- 5- कोषाधिकारी, साइबर ट्रेजरी, 23 लक्ष्मी रोड, देहरादून।
- 6- आहरण वितरण अधिकारी, परिवहन आयुक्त कार्यालय, देहरादून।
- 7- वित्त नियंत्रक, उत्तराखण्ड परिवहन निगम मुख्यालय, देहरादून।
- 8- बजट राजकोषीय संसाधन निदेशालय, सचिवालय परिसर, देहरादून।
- 9- निदेशक, राष्ट्रीय सूचना केन्द्र, उत्तराखण्ड सचिवालय परिसर, देहरादून।
- 10- वित्त अनुभाग-2, उत्तराखण्ड शासन।
- 11- नियोजन विभाग, उत्तराखण्ड शासन।
- 12- गार्ड फाईल।

आज्ञा से,


(प्रकाश चन्द्र जोशी)
उप सचिव।